






ನೀಲ ವಾರ್ತೆ

125-70



బలిష్ఠ



శ్రీ కొవ్వలి



## నూ చ న.

మానవుల మానసిక తత్వాలు క్షణికములు.  
ఈనాడు సర్వసంగపరిత్యాగంచేసి విరాగిగా  
వుంటే—

రేపుకూడా అదే మనస్థైర్య ముంటుందని  
ఎవరూ గ్యారంటీ ఈయలేరు.

సృష్టికి వ్రతీసృష్టి చెయ్యగల విశ్వామిత్రుడు  
నయితరం చలించాడు. ఇహ సామాన్యమానవుల  
సంగతి?

ఇట్లు,  
ర చ య్య త.



## ప్రకటన.

పంచమహా పాతకపట్నం గ్రామకాపురస్థుడు, గారెల గంగన్న అనే ఆసామీ సుమారు అయిదునవత్సరాలక్రితం గ్రామమునువదిలి కాశీయాత్రకుపోయి, అక్కడ మరణించినట్లుగా తెలియవచ్చినది.

అతడు నిస్సంతుగా మరణించినాడుగనుక, అతనిపేర నమోజు కాబడిన సుమారు పాతిక వేలరూపాయల ఆస్తిని గవర్నమెంటువారికి చెందినైవుంది, కనుక నడరు గారెల గంగన్నకు వారసులుగాని ఋణదాతలుగానీ పున్నయెడల ఒక నెలరోజులలోపుగా జిల్లాకలెక్టరుగారి సముఖానకువచ్చి, తమతమ హక్కులను ఆక్షేపణలను తెలుపుకోవలసినది—

ఇట్లు,

‘జిల్లా కలెక్టరు’

అని ప్రకటించబడిన పత్రికలు పంచమహాపాతక పట్నంలో ప్రతిఒక్కరి చేతుల్లోనేగాకుండా, చుట్టుప్రక్కల గ్రామాల్లోకూడా గంగన్నను తెలిసివున్న ప్రతిఒక్కరిచేతుల్లోనూ వున్నాయి.

ప్రజలు గుంపులుగుంపులుగాకూడి యీవిషయమును గురించే చెప్పకోవడం మొదలుపెట్టారు.

“పాపం చచ్చిపోయాడు—కాశీలో చనిపోవడం ఎంతపుణ్య క్షులికీ?”

అని ఒకరు—

‘గారెల గంగన్నఅంటే యెవరోగాడండీ? స్వయానా మూ పెద్దమ్మగొడుగు. నేను చాలాదగ్గరపొరసుట్టి అవునా కాదా?’

అని ఒక్క ఆసామీ యింకో ఆసామీ నడిగా—

‘తమముఖం—పెదనాన్నకొడుకు వారసుడవుతాడుగానీ—పెద్దమ్మ  
కొడుకు వారసుడుగాడు. చిత్తగించగా?’

అని ‘లా’ తెలిసిన అవతల ఆసామీ జవాబు చెప్పాడు.

“ఓహో! అవుండోయి! పొరబాటు—గంగన్న మా పెదనాన్న  
గారి కొడుకేగానీ—పెద్దమ్మ కొడుకుగాడు—అప్పుడు బాగాజ్ఞాపక  
ముంది...”

‘ఆస్తిని అప్పనంగా దొబ్బడానికి ప్లాను వేస్తున్నాడండోయ్  
ఈయన—”

మరో మధ్యవర్తి అన్నాడు.

అక్కడికే యింకో కాయన వచ్చి—

గంగన్న తనకుటుంబ ఖర్చులనుమీతం, నాదగ్గర రెండువేల  
రూపాయలు బదులువుచ్చుకొని నోటురాశాడు. ముందు నానోటుబాకీ  
చెల్లుబడిగానిదే, కలక్టరుగారు యితరహక్కులెవరివీ విచారించరు’  
అన్నాడు.

‘గంగన్నకు కుటుంబమేలేకపోతే, కుటుంబఖర్చులకు అప్పు  
లేప్పుడు చేశాడండీ?’

అని మరొకాయన ప్రశ్నించగా—

“నీకేం తెలుసునయ్యా! గంగన్న నాదగ్గర రెండువేలూ ఋణం  
చేసి నోటురాసినమాటనిజం. నోటుమీద సాక్షిసంతకాలుకూడా  
వున్నాయి.”

“ఇంత అక్రమానికి పాల్పడకూడదు—”

“ఛీ, ఛీ! నోరుముయ్యి నాది అక్రమమంటావ్! అంతనిజాయితీ  
గలవాడివిగాబట్టే చచ్చిపోయినగంగన్న పెద్దమ్మకొడుకనీ—పెదనాన్న  
కొడుకనీ వారసుడవు బతుకుదేరావు.”

‘అబద్ధమా!’



‘రేపు నేను కచ్చేరీకొచ్చి చెప్పనూ నువ్వు చెప్పేదంతా శుద్ధ అబద్ధమనీ—’

‘నేనుమాత్రం చెప్పనూ, నీనోటువిషయం అంతకన్నా అబద్ధమనీ—’

‘మనయిద్దరికీ యెందుకొచ్చిందీగొడవ—రాజీపడదాంరా!’

అని మొదటిఆసామీ రెండో ఆసామీని చెయ్యిపట్టుకొని దూరంగా తీసుకుపోయాడు.

రాజీయెలాగా—

‘ఏమయ్యో! నువ్వు గారెల గంగన్నకు పెదనాన్నకొడుకు నేనని నేను నీతరపున సాక్ష్యంచెబుతాను—నానోటువిషయం నిజమేననీ— నేను దానిని అక్రమంగా సృష్టించలేదనీ నాతరపున సాక్ష్యమిచ్చి నాకు అసలీఫాయిదాల్క్రింద మూడువేలు రావాలనిచెప్పి — ఆపయిన అంతా దైవాధీనం. కోర్టువారు నీకిప్పించేది నీకిప్పిస్తారు — నాకిప్పించేది నాకిప్పిస్తారు—’

‘బాగుండయ్యా రాజీపద్ధతి—మనమిద్దరమూ పరస్పరసాయంతో లబ్ధిపొందుదాము.’

ఆయిద్దరూ ఒకనిశ్చయాని కొచ్చారు.

అదేసమయంలో ఆ దారంటపోతూపోతూ జానీ అక్కడఆగి —

‘ఏమిటండీ యీగండరగోళమంతా?’

అని అడిగాడు.

‘గారెల గంగన్న చనిపోతే—అతనితాలూకు అప్పువాళ్ళమనీ — వారసులమనీ చాలామంది బయలుదేరుతున్నారు. తలోసాపమూ తలో పిడికెడూ పంచుకోడానికి. మీక్కుడా ఏమయినా ఓపికవుంటే ఊ!’

అని ఒక పెద్దమనిషి తనచేతిలోని పత్రీకను జానీముఖంమీదకు విసిరి—

“దీనిని చదువుకుంటే—అంతా నీకే అర్థమవుతుంది—” అన్నాడు.

జానీ ఆపత్రికలోని ప్రకటనను సాంతంగా చదువుకుని—

“మంచి అవకాశం! దస్త్రంతో చచ్చిపోతున్నాను. గట్టిగాపేచీ పెడితే నాక్కూడా తృణమో—ఫణమో రాలకపోదు— ఏబాపతువారు సుడుగాపెడితే బాగుంటుందో ఆలోచించాలి.”

అని తనలో అనుకుని జానీ పత్రికనయినా తిరిగిఈయకుండా పట్టుకుచక్కాపోయాడు.

పాడుదేవాలయం అరుగుమీద మరోకొంతమంది బుద్ధిమంతులు సభచేశారు.

“మనగ్రామవాస్తవ్యుడయిన గారెల గంగన్న చచ్చిపోతే— మనగ్రామంలోవుండుకున్న అతనితాలూకు ఆస్తిసంతటినీ వశంచేసుకోడానికి గవర్నమెంటువారి కేటువంటి అధికారమున్న లేదు.”

మనవూళ్లో—మనగంగన్నయొక్క ఆస్తిని మనమే అనుభవించాలి. ఇది నాయొక్క అభిప్రాయం.

అని ఒకబుద్ధిమంతుడు చెప్పగా మరియొక పెద్దమనిషి లేచి—

‘తమయొక్క అభిప్రాయం చాలాచాలా బావుంది. అయితే అవిధంగా జరగడానికి మార్గమేమిటో తమరే శలవియ్యాలి.’

అని చెప్పాడు.

“స్వర్గస్తుడయిన గారెల గంగన్న యీపాడుదేవాలయంకింద నాలుగేకరాలు రాసియిచ్చినట్లుగా ఒకదస్తావేజు సృష్టిద్దాం”

“బాగుంది—మనవాదనప్రకారం నాలుగేకరాలూ వస్తాయి. అప్పుడేంచెయ్యాలి? ఆలయం బాగుచేయించాలి?”

అని మరియొకప్రశ్న.

“అబ్బేబ్బే! మనం అటువంటి తెలివితక్కువపనిని యెన్నడూ చేయకూడదు. తక్షణం ఆనాలుగేకరాలూ తెగనమ్మి—నదరుసామ్మను యిక్కడ యిప్పుడు హాదరుగావున్నవాళ్ళంమూత్రం పంచుకుందాం!”

‘భేష్! ఈయలోనున బహుగోష్ఠగావుంది - బహుయోగ్యమై వుంది—’

అని అందరూ ఏకగ్రీవంగా అమోదించారు.

‘మనం, యింకోవాదనకూడా లేవదీయొచ్చు. చనిపోయిన గారెల గంగన్నకు గారెంటే చాలాయుష్టచునిన్నీ - తన అనంతరం గారెలనంతర్పణ చేయడంమిత్తం, అయిదువేలరూపాయలు సేంక్షను చేసి మనలో ఒకరికి కాగినప్రవాచిచ్చాడనిన్నీ చెబుదాం. అప్పుడాఅయిదువేలరూపాయలనూకూడా తిరిగి మనమందరిమూ పంచుకోవచ్చు—’

అని యిలాగ్గా, ఆగ్రామంలోనివా రనేకులు అనేకవిధాలగా మృతనష్టం ఆస్తిని పంచుకోడానికి ఆలోచనలు సాగించారు.

## ౨

‘ఏమోవ్! కొట్టేశాఛాన్ను—’

అంటూ జానీ అతినంతోమంతో యింటికిరాగానే—

“ఏంఛాన్ను కొట్టారోదేమో—నాకు తెలియదుగానీ—అదై కోసం యింటియజమానివచ్చి నానాహంగామంచేసిపోయాడు. ఇహ మీకీ జన్మలో ఉద్యోగం దొరకడం—ఏదినంపాదించడము జరగదు గాబోలు!”

‘వుండవోయ్! వెధవప్రద్యోగమో అని అఘోరిస్తావు—కొట్టేశాను పెద్దఛాన్ను—’

“ఇలాంటికబుర్లు చాలాసార్లు చెప్పారు. చంటికుర్చీదూ నేనూ యింట్లోమాడి చస్తున్నాము—”

“ఇహ చావనక్కరేదులే!”

‘ఏం చాచిక్కలేదో! చంటాడికి ఓబ్బబారుగుడ్డ కుట్టిదామంటే చేతిలో కానిడబ్బులేదు—నావొంటిమీద మారుచీర లేదు—బువ్వ దొరకుతే బూడిముక్క దొరికినట్లుగావుంది—ఎంతకాలం అనుభవించ మీదరిద్దం?’

‘ఇహ అవసరం లేదన్నాగా?’

‘ఎప్పేటుకలసిందా? లాటరీగెలుపొచ్చిందా? గంగాళం ధొరికిందా? ఎప్పుడుచెప్పినా యెటువంటికబుల్లే చెప్పారు, చాలెద్దురూ!’

‘ఎప్పేటు కలియడంలాగిటిదే—లాటరీగెలుపులాంటిదే! గంగాళం దొరకడంలాంటిదే!’

‘ఊ! లాంటిదే!’

‘నిజమే—’

‘ఏమిటదీ?’

‘ఈపూర్ణో గారెలగంగన్న అని ఒకఆసామీ వుండేవాడుట అయిదుసంవత్సరాలనగా కాశీనెల్లీ చచ్చిపోయాడుట వాడికి వాడు సంతానంగాని, యితరవారసులుగాని యెవరూ లేకపోవడంవల్ల, అతని ఆస్తి సంతటనీ గవన్నమెంటువారు ఆధీనంచేసుకుంటూ, యెవరికిగాని, యెటువంటివాక్కులుగానీ వున్నట్లు తే వెలియవర్చు కోవలసిందని పేపర్లో ప్రకటించారు.’

‘ఊ! ప్రకటిస్తే యేమిటి?’

‘ఈపూర్ణో అనేకమంది అనేకకారణాలు కల్పించుకొని—అతని ఆస్తిమీద హక్కులున్నాయంటూ బయలుదేరుతున్నారు.’

‘ఇందులో మనకొచ్చే దేముందని.’

‘నిను—అంతా మనకొచ్చేట్లు అద్భుతమైన ఆలోచన ఆలోచించాను.’

‘ఎలాగ?’

“నువ్వుకూడా కొంచెం కలసిరావాలి. పాతిక వేలరూపాయల ఆస్తి, చిల్లిగవ్వయినా పయికి పోనీయకుండా అంతా మనదవుతుంది.”

“ఎలాగండీ!”

“నువ్వు చిన్న అబద్ధమొకటి ఆడాలి. వుత్తమాట—”

“చెప్పండి.”

‘లేవు కచ్చేరీలోకెళ్ళి. చవిపోయిన గారెలగంగన్నకు నువ్వు భార్యననీ—మనకున్న కుర్రవాడు మీయిద్దరికీ కలిగినవాడే గాబట్టి, ఆస్తికంతటికీ వాడే వారసుడనీ—కొంచెం గట్టిగా చెప్పావంటే—పాతిక వేలరూపాయల ఆస్తి సునాయాసంగా మననల్లో పడిపోతుంది—”

“అయ్యో అభూయిత్రం బంగారంగానూ! యీ పూజోవాళ్ళం దరూ అతనికి పెళ్ళాంబిడ్డలు తీరని చెప్పరుటండీ!”

‘ఏడిశాగు. అయిదేళ్ళనగా వాడు కాశీపోయాడు—అక్కడ నిన్ను పెళ్ళిచేసుకున్నట్లు—ఈపిల్లాణి కన్నట్లు చెప్పకోవాలి—”

‘మనమిద్దరమూ భార్యాభర్తలమే, యీ పూజోవాళ్ళ కెవరికీ తెలీనూ?’

‘మనం యీ పూజోచ్చి వారంరోజులయినా కాలేదు. మనమిద్దరమూ మొగుడూ పెళ్ళాంబో—అన్నా చెల్లెళ్ళమో యెవరికీ తెలుసు?’

“సరే అయితే—పాతిక వేలొచ్చి పడతాయంటున్నారు—నేను మాత్రం కాదంటానా—ఒక్కమాటేగా? కాన్యండి—సాహసేలన్నీ అన్నారు—”

‘మీనాయనవేడు ఎక్కరా అని అడుగుతే మనవాడు తెలివి తక్కువగా నాపేరు చెప్పేస్తాడేమో—కొంప ములుగుతుంది. గారెల గంగన్న అని చెప్పాలి.

“ఈలోపుగా మనం వాడికి పదిసార్లు పాఠంచెబుదాం లెండి.”

‘ఏదీ పిలు చూదాం!’

అని జూనీ అడుగానే ఆమె ఎక్కడో ఆడుకొంటున్న కొడుకును తీసుకొచ్చి—

‘ఒరే! మీనాన్న పేరేమిటా?’

అని అడిగింది. ఆకుర్రాసు తడుముకోకుండా—

‘మీనాన్న పేరు జానీ—’

అన్నాడు.

‘జానీకాదు బాబా! మీనాన్న పేరు గంగన్న అని చెప్పాలి—

చెప్పు.’

‘గంగన్న.’

‘ఊ! అలాగ్గా! మళ్ళీ చెప్పు—’

‘గంగన్న.’

‘గారెల గంగన్న అను.’

‘గారెల గంగన్న.’

‘చెబుతాడే—ఫరవాలేదు.’

‘ఒరేయ్! బాబా! మీబాబుపేరేమిటని యెవరడిగినానరే—

గారెల గంగన్న అని చెబుతూవుండు.’

అని మొగుడూ పెళ్ళిలిద్దరూ, అయిదారేళ్ళ ప్రియంలో  
వున్న తమబిడ్డకు గారెలగంగన్న పేరు చాలాకష్టపడి స్పృహచాగు.

‘ఈపూళ్ళో గారెలగంగన్న తాలూకు రెండు బ్రహ్మాండమయిన  
మేడలున్నాయట! అవికూడా మనకే చెందుతాయి.’

అని జానీ అనగా—అశ్రుభార్య తిలకం పట్ట లేని సంతోషంతో—

‘అలాగటండీ! యింకా చెప్పారుగాదే? అయితే యిహమనకీ

అద్దెకొంపలగొడవ తప్పిపోతుంది.’

ఒకమేడలో మనముండగా, యింకోమేడను ఓయేభై రూపా  
యలకయినా అద్దెకిచ్చుకోవచ్చు.’

‘ఇహనేమండీ! అప్పుడు మనంకూడా జమిందారుల్లో లెక్క  
పెట్టబడతాము—’

‘అంతే—అంతే’

“దరిద్రబాధకు అనుభవించగా అనుభవించగా మనకు గొప్ప ఛాన్సే తగిలింది—”

‘ఇంకావిను — ఆమెకల్లో కావలసినన్ని వెండిబంగారాలున్నాయిట.’

‘అబ్బో అబ్బో! ఇంకే?’

‘నువ్వు గారెలగంగన్నకు భార్యనని చెబుతావు. చాలాభాగం ఆస్తి నొచ్చేస్తుందినీకు. నేనుకూడా ఏదయినా నంకపెట్టుకొని కొద్ది మహాజరలుతే బాగుండేలావుంది.”

‘అవును—నాద్వారాకొంతఆస్తి — మీద్వారా కొంతఆస్తి, వస్తుంది. పైగా ఏమీపోకూడదు

“అయితే ఓపనిచేస్తాను ఆమెడలురెండూ నాకు తనఖాపెట్టాడనీ—పది పలరూపాయిలు నేను ఋణమిచ్చాననీ—అందుచేత ఆమెడలు రెండూ నాకు చెందవలసి వుందనీ వాదిస్తాను—”

‘బావుంది—అలా చెయ్యండి!’

అని భార్యాభర్తలిద్దరూ ప్లాను వేసుకున్నారు.

### 3

కలకత్తరుగాకనాడు తమబరిగాళాలో విశ్రాంతి తీసుకొంటున్న సమయంలో పరిచారకుడొచ్చి—

‘తమదర్శనార్థం గారెలగంగన్న అనే ఆసామీ వచ్చాడండీ. తమతో ఏమో ముఖ్యవిషయాలు మనవిచేసు కోవాలంటున్నాడు.”

అనిచెప్పగా కలక్టరుగారాశ్చర్యపోయి—

“గారెలగంగన్నా! వాడు చచ్చిపోయాడుగా? నవరు ఆస్తిని. గవర్నమెంటువారు స్వాధీనం చేసుకోబోతున్నారు—చచ్చినవాడెలా బ్రతికివచ్చాడు చెప్పా?”

అని తమలో అనుకుని—

“నరే—వాడికిలోకం పోవేశ పెట్టు—

అని కలక్టరుగారనుమతించిన వెంటనే నౌఖరుపోయి ఒక ఆసా మీని తీసుకొచ్చి హాజరు పెట్టాడు.

సుమారు ఏళ్లైనంతవత్సరాలు వయసుకులిగి, పెద్దకష్టము—మెడలో రుద్రాక్షమాలగల ఒక ఆజానుబాహువునుచూచి—

‘నీవెవరవు? ఎందుకొచ్చావు?’

అని ప్రశ్నించగా, అతడు అధికారికి సమస్యరించి—

“చిత్తం మహాప్రభో! నాపేరు గారెలగంగన్న అండి—ఈపూరి కావరస్సుడినే!”

అని సవినయంగా చెప్పాడు

“నువ్వు చనిపోయావని వార్త బయలుదేరిందే! పత్రికలో ప్రకటించాము కూడా.”

‘లేదు మహాప్రభో! నేను చచ్చిపోలేదండి— కిట్టనివాల్లేవరో యీవుకార నువేశారు. నేనింతవరకూ కాశీలో వుంటున్నానండి—నేను చచ్చిపోయినాననీ—నా ఆస్తియావత్తూ గవర్నమెంటువారు స్వాధీనం చేసుకుంటున్నారనీ—పత్రికలో ప్రకటించబడిన దానినిచూచి పరుగుత్తుకొచ్చానండి—’

“ఓ! అలాచెప్ప.”

“నేను గ్రామంలోకి వచ్చేటప్పటికి మహాలక్ష్మీకల్లోలంగా పురం దండి—నాకు ఆపులమనీ—ఋణదాతలమనీ—అనేకమంది బయలుదేరారండి—వారందరూ తమకు హక్కులున్నాయని తమనన్నిది



కొచ్చి, చెప్పకుని. నామేడలూ—నాభూమిలూ అన్నీ వశంచేసుకొ  
వాలని చూస్తున్నట్లుగా తెలుస్తూంది.

‘అవును—నాక్కూడా అటువంటి పిటిషనులు చాలా దాఖలు  
చెయ్యబడ్డాయి. ఎల్లండి విచారించి వారివారి హక్కులను నిర్ణయం  
చేయడానికి వాయిదావేశాను.’

‘అంతా దొంగముండాకొడుకులండోయ్ బాబోయ్! నాకు  
భార్యలేదు—బిడ్డలులేరు. ఇరుపార్వాలూ వారసుడన్నావాడులేడు. రాగి  
పయిసాలయినా ఋణంలేదు. నేనుచచ్చిపోయానని నిలివారవేసి నా  
ఆస్తినింతటినీ అప్పనంగా పడేశుకోవాలని చూస్తున్నారు.’

‘చాలాగొప్పదిత్రమే జయగుతుందన్నమాట — అయితే  
నీభూమిలూ, మేడలూ, అన్నివొదిలేసి కాశీయెందుకు లేచిపోయావు?  
నీఆస్తిపైవచ్చే ప్రతిఫలమునయినా నువ్వెందుకనుభవించడంలేదు?’

‘నాకన్నింటిపయినాకూడా విరక్తకలిగిందిబాబయ్యా! ఆగొడ  
వంతా చెప్పాలంటే చాలావుంది.’

‘చెప్పు—చెప్పకపోతే వీలేదు. నేను నీవ్యవహారమునంతటినీ  
పూర్తిగా తెలుసుకోవలసివుంది. కూర్చోస్థిమితంగాకూర్చుని అంతా  
చెప్పు.’

అని కలక్టరుగారు హెచ్చరించడంవల్ల గంగన్న తాపీగా  
కూర్చుని తనయావత్తువృత్తాంతమునూ యీవిధంగా చెప్పడం  
మొదలుపెట్టాడు—

“మాతండ్రిగారు వితంతువివాహం చేసుకున్నారు. నేనావితం  
తువుకూ, మానాన్నగారికీకలిగిన సంతానమును—

సాంఘికకట్టుబాటుల ననుసరించి, వితంతువివాహం నిషేధించే  
బడదండవల్ల నేనుపుట్టకమునుపే, మాగూతునగారికుటుంబమును వెలి  
వేశారు.

నేనుపట్టిన కొంతకాలానికి మాలమ్మ స్వర్గస్తురాలయింది. నాకు క్రమంగా జ్ఞానమంతునించేసమయమిది. మాలమ్మ పోయేటప్పటికి నా కెనిమిదోయేడు.

మరీకుర్రతనంగాదుగాబట్టి మానాన్నగారే నన్ను పెంచగలిగారు.

భాగ్యపోయినతరువాత వానికి తిరిగివివాహం చేసుకోవాలన్న కాంక్షవుండేదిగాదు. వయసుమళ్ళినవారు—నితంతువివాహమును చేసుకుని కులదెడ్డవారు అయినకాకానవల్ల ఆయనకెవరూ పిల్లనీయలేదు—నిరాశచేసుకున్నారు.

నేను క్రమంగా పెరిగి పెద్దవాడను కావడంవల్ల, పరిస్థితుల నన్నింటినీ యెప్పటికప్పుడు తెలుసుకోగలిగేవాణ్ణి.

బంధువులుగాని, కులస్థులుగాని మాగుమ్మంలో కొక్కరూ వచ్చేవారుగారు—తమయశస్సు మమ్మల్ని రానిచ్చేవారున్నాకారు.

అనుభవించడానికి యెంతలస్తివున్నప్పటికీ—అనుభవించడానికి వసతులన్నీ వున్నప్పటికీ ఏకాకిజీవితమైపోయింది

పదిమందిలోకి వెళ్ళడానికి ఏలులేకపోగా ఏరోడ్డంటయినా వెడుతుంటే—

వెధవ పెళ్ళివేంకయ్యగారికొడుకుఅని, నన్ను వేలెట్టి చూపించి గునగున లాడేవారు.

నాకప్పుడు తలకొట్టేసినంత అభిమానం కలిగేది. అయినప్పటికీ చెయ్యగలిగేదేముందీ?

నాకుయుక్తవయస్సు రావడంవల్ల మానాన్నగారు నాకు వీహాహం చేయడానికి ప్రయత్నాలు సాగించారు. కాని కులస్థులలో నాకు కన్య నీయడాని కెవరూ అంగీకరించలేదు.

మాగుమ్మంలోకి రావడానికే అంగీకరించనివారు—మమ్మల్ని గంధుంలో చీడపురుగుల్లా చూచేవారు—నాకుకన్యనిస్తారా?

అందువల్ల మానాన్నగారు నాక్కూడా వితంతువివాహమును చెయ్యడానికే నిశ్చయించారు.

మానాన్నగారికుటుంబం వెలికి గురియై, నానాబాధలూ వడడమును కల్పరాచూచిననేనుకూడా వితంతువివాహమునే చేసుకొని ఆబాధలు వడడానికి అంగీకరించలేదు.

‘నాన్నగారూ నాకు వివాహంగాకపోలేపోయేగానీ - వితంతు వివాహంమాత్రం చేసుకోను. ఆజ్ఞాంతరిమూ బ్రహ్మచారిగానయినా వుంటాను.’ అని నేను దృఢనిశ్చయంతో చెప్పినమాటలకు మానాన్నగారు తిరుగాడలేదు.

కాని నాకు వివాహంకాలేదన్న జిజ్ఞాసవారికి ఎక్కువగావుండేది. వారాజిజ్ఞాసతోనే మరికొంతకాలానికి కాలధర్మమును పొందారు.

మానాన్నగారు చనిపోయేటప్పటికి నాకు పాతికేళ్ళకుపైగా వున్నాయి. పాతికనుప్పయ్యైకరా పొలమును - రెండు పెద్దమేడలను - వెండిబంగారాలను - కొంతగొఖ, డబ్బును వారు నాకు సంపాదించి యిచ్చారు.

కాని ఒక్కపాణానికి ఏంగావాలి? కొంచమీచుమించుగా మా నాన్నగారిచ్చినదంతా యీరోజువరకూ అలాగే నిలిచివుంది.

ఏకాకిజీవితం - యంతటి పపంచంలోనూ నాతోమాటలాడేవారు గానీ - నాకవ్వనుఖాలకయినవారుగానీ. ఒక్కరూ శ్రేయోనిరంజనం అజీవితమెంతదుర్భరంగా వుంటుందో మీరే ఆలోచించండి.

నేను కంటిక్కనుపించడంభయం - ఎవరిమట్టుకువారే - నన్ను గురించి ఏమేమో వింతగాచెప్పకునేవారు - దూరదూరంగా తొలిగి పోయేవారు. నేనోచీడపురుగులాగో - అంతకంటే హీనంగానో కనుపించే వాడినందరకళ్ళకూను.

పుట్టినది బ్రతకడానికే - భగవంతుడు నిర్ణయించినంతకాలమూ జీవించడంకంటే వేరుకర్తవ్యమేమీ నాకు కనుపించలేదు -

నల్లభైయేళ్ళు దాటేవరకూకూడా వొంటెత్తుజీవితము నెల్లాగో  
గడవగలిగాను.

ఒకనాటిరాత్రి నాలోనాకే హఠాత్తుగా వీరక్రితోచింది—ఈట్ర  
తుకుమీద—ఈప్రపంచమీదా కూడాను.

దిక్కులేని మ్రోడునై నల్లభైసంవత్సరాలు గడిపాను—తండ్రి  
గారి స్వస్థలం—నేనుపుట్టిన గ్రామంనా అభిమానమును చంపుకో  
లేక యితరకాలము—యీగ్రామమును వదిలిపెట్టకుండా యెల్లాగో  
కాలక్షేపం చేశాను.

కానీ జీవితానికి పరమావధి ఏమీ కనుపించలేదు.

నాకు మానాన్నగారు సంపాదించి యిచ్చినభూములు—మేడలు  
ఎవరనుభవించాలి?

ఈగ్రామంలో సంకీర్ణించినవాటిని యిక్కడేవదిలేసి నేను  
తీర్థయాత్రలకుపోయి, నానాదేశాలూ కళ్ళతో చూచినట్లయితే కొంత  
ఆనందమయినా కలుగుతుంది.

ఇప్పటికే జీవితంలో మూడొంతులు గడిచిపోయింది. శేషించిన  
బ్రతుకును పుణ్యక్షేత్రాలను సేవించడంలో గడవడంనుంచి—

అని నామనస్సుకు తోచినంతవరకు కొంతకొంతవల్లననుమా  
త్రం మూటగట్టుకుని ఎక్కడిభూము క, న, ఎక్కడమేడలక్కడ—  
వొసలేసి కాశీకి ప్రయాణమును సాగించాను

పోతూపోతూ ఎందుకయినామంచికని, గ్రామకరణంతోమాత్రం  
చెప్పిపోయాను అయిదేళ్ళకు వైరాలయింది—ఇంతవరకూ నేను పుణ్య  
క్షేత్రంలోనేవుంటూ—హఠాత్తుగా మీప్రకటననుచూచి పరుగెత్తు  
కొచ్చాను—”

అని గారెలగంగన్న చెప్పినదంతావిని కలెక్కరుగారు దేనిని  
గురించో తీవ్రంగా ఆలోచించడం మొదలుపెట్టారు.

‘అంత విరక్తిమార్గము నవలంబించి, నర్వసంగపరిత్యాగంచేసిన వాడవు—ప్రకటనచూస్తేయిత్రం మళ్ళీ యెందుకొచ్చావు?’

అని కలకత్తా నగరానికి గంగన్న తిరిగి యిలా చెప్పాడు—

“నాకు ఆ స్త్రీపోయినందుకు విచారంలేదండీ—నాకెవరూ వారసులుగాని—అత్తీయిలుగానీ లేరన్నచింతలేదు. నాఅనంతరం నాభాగ్యాన్ని అనుభవించడానికి భార్యబిడ్డలు లేకపోయినందుకుకూడా విచారంలేదు

కాని నేను బ్రతికివుండగానే, నాఆస్తిని పంచుకోడాని కెవరో దుర్మార్గులు అక్రమంగా నీలివాగ్దానం చేశారు—ప్రభుత్వంవారు కూడా ఆవార్తనునమ్మి నేను చనిపోయిపోయిగా పశ్చిమాన ప్రకటనలు చేయడము—నేను సహించుకోలేక పోయాను.

నేను చచ్చిపోలేదర్రోయ్, యింకా బ్రతికేవున్నానర్రోయ్, అని మొత్తుకోడానికి నచ్చానండీ. వచ్చేటప్పటికి పాపాశ్మలందరూ నాఆస్తిని కలహించి కేమా పంచుకోడాని కుక్కకు లెయ్యారని తెలుసుకుని, మీతో మొర పెట్టుకుందామని వచ్చారు.

‘నుంచిది—నువ్వుచేసినది చాలా తెలివిగలదు—నిన్ను గ్రామంలో యెవరూ గుర్తుపట్టలేదా?’

‘లేదండీ—నన్నెవరూ గుర్తుపట్టలేరు—అయిదేళ్ళయిపోయింది నారూపంలో చాలాభాగం మారిపోయివుంది.’

“అయితే ఓపికచెయ్యి—ఎల్లండి విచారంను వాయిదా వేశాను గదా! అందరూవచ్చి తమతమహక్కులను తెలుపుకుంటారు. అప్పుడు

నువ్వేమీ యెరుగనట్లు నాప్రక్కనే కూర్చో—ఎవరెవరేం చెబుతారో విని—తగినట్లుగా బుద్ధిపెప్పించు—ఇప్పుడు మనమిద్దరమూ ఏకమై ఓచిన్ననాటకము నాడొచ్చు—'

'చీత్తం బాబయ్యా! తమశలవుప్రకారం చేస్తానండి—

'నువ్వు బ్రతికేవున్నావనీ—తిరిగివచ్చావనీ తెలిసినట్లయితే—'

ఎవరూ కచ్చేరీకిరాదు—అందుచేత. నువ్వుతిరిగి గ్రామంలోకి వెళ్ళకుండా ఎల్లుండి కచ్చేరీ వేళవగకూ నాబంగళాలోనే వుండిపో! నీకేమీ లోటుండదు.'

'అధికారులు యంతదయగా చెబుతుంటే, నేనుదేనికీ కాదన నండి—'

'అయితే నువ్వుంతకాలమూ వివాహం చేసుకోకుండా బ్రహ్మచారివిగానే గడిపావన్నమాట?'

'అందుకేమీ సందేహంలేదండి.'

"వివాహం చేసుకోవాలనీ—సంసారసౌఖ్యాలు అనుభవించాలనీ—నీకు కోరికలు లేవుటయ్యా?'

'ఉంటేమాత్రం ఎలాసాగుతాయండీ?'

"పాపం! నిష్కారణంగా జీవితమునంతటినీ వ్యర్థంచేసుకున్నావు మీనాన్నగారే కోరికప్రకారం పితంతువునయినా వివాహంచేసుకొని సంసారసౌఖ్యాల సనుభవించవలసింది.'

'ఇప్పుడు నేనూ అలాగే అనుకుంటున్నానండి—కాని యేంలాభం? నయనులో పెరికితనంగా ప్రవర్తించినందుకా ఫలితాన్ని యిప్పుడనుభవిస్తున్నాను.'

అని గంగన్న చెప్పినదానికి కలక్టరుగారు తమలోతాము నవ్వుకుంటూ—

"పోని విశ్వాదేమయినా ప్రయత్నంచేయరాదా?'

అని అడిగారు.

“దేనికిబాబయ్యా ప్రయత్నం?”

“పెళ్ళికి—”

“ఆ! యిప్పుడు నాకెవరిస్తారండీ పిల్లనీ?”

, అని చెప్పిన గంగన్నయొక్క తత్వం తెలిసిపోయింది. కలక్టరు గారికి అంతటిమంచి ఆశున గంగన్నను ఒక ఆటలస్థువుగా వుపయోగించుకోవడం మొదలుపెట్టాడు. వినోదాన్ని పుష్కలతే.వం చెయ్యడం మొదలుపెట్టాడు.

“నీకు పిల్లనియ్యడాని కేమయ్యా? కావలసినంత ఆస్తివుంది— నువ్వయినా పూర్తిగా ముసలివాడవై పోలేదుగా?”

“అయిపోలేదంటారా?”

కలక్టరుగారు తమనవ్వును తమలోనే అణచుకుంటూ—

“అబ్బే! లేదయ్యా! నువ్వంతా పూర్తిగా ముసలివాడవు కాలేదు—”

‘తమరు కలక్టరుగారయివుండినీ, అధికారులయి వుండినీ, రవ్వంతయినా గర్వంలేకుండా, నాబాగునుగోరి యెటువంటి చక్కని సలహాలు చెబుతున్నారండీ!’

అని, కలక్టరుగారు తన్ను పరిహాసం చేస్తున్నారని తెలుసుకోలేక, గంగన్న అపరిమితమయిన ఆనందము ననుభవించడం మొదలుపెట్టాడు.

‘అయితే, బాబయ్యా! నాఆస్తంతా నాకు మళ్ళీ వచ్చేస్తుందంటారా?’

“ఎందుకురాదోయ్! గ్రామస్తులందరూ ఏకమై, నీవు చచ్చిపోయావని నీలివార్తను పుట్టింది, అందరూ శ్రావణాస్తా అక్రమలాభమును పొందాలని చూస్తూన్నారంతేనీ, నువ్వునిజంగా యెవరికీ బాకీలేవు—నీకు వారసులుకూడా యెవరూలేరు.”

“లేరండి బాబూ! లేరండి! ఏదొంగవేసవలయినా, లేనివార సర్వమును కల్పించుకొని ముందుకొచ్చి పుట్టికీ, నేను బ్రతికివుండగా యెలాసాగుతుండండి!”

“సాగడు — నీ ఆస్తికి ఎటువంటి భాగముమీ లేకోయ్! నువ్వు చక్కగా వివాహంచేసుకుని సుఖపడవలసిందని నాకోరిక.”

“ఏలినవారి అనుగ్రహముంటే అదెంతసేపుబాబయ్యో? కాశీ రామేశ్వరాలులేచిపోయి, మాయబృందులుపడ్డాలెండి— కాస్తంతకాళ్ళ మీద చెయ్యేసేదిక్కులేదుగదాఅండి—వట్టెడన్నంవాండి విస్త్ర్లోపెట్టే భార్యలేనప్పుడు ఎంత ఆస్తివుంటే ఏంలాభంచెప్పండి!”

“అవునవును—అందుకే యిప్పుడయినా వివాహంచేసుకోవలసిందని చెబుతున్నాను.”

“కాదంటే కాస్తంత ముద్రవయస్సు.”

“నీకు ఏదైకంటే యెక్కువయేళ్ళున్నాయా?”

“లేవండి—లేవు”

“మరియిహానేం. ఏదైనంవత్సరాలు ఒకవయస్సేగాదు. భగవంతుడిచ్చిన నూతేళ్ళవయస్సులోనూ సగమయిందనుకున్నప్పటికీ, అనుభవించాలంటే యింకా సగముంది. ఏమంటావ్?”

“చిత్తం. వుందండి — అన్నీ తెలిసిన మారాజులుగాబట్టి చెబుతున్నారు. ఇంతకాలమయింది—నాకీమార్తెం సలహాయ్చిన బుద్ధిమంతులే కనుపించలేదుసుమండి!”



‘రేపు కచ్చేరీలో హక్కు దారులందరినీ నిచాగించి, నీమేడలు, నీభూములు అన్యత్రాపోకుండా చిలబెడతాను. ఆన్యవహారమయిపోయిన వెంటనే—ఏదోపిల్లనుచూచి ముగ్ధుడవుకో!’

‘తమకు నాబాగుగోరి యిన్నివిధాలచెబుతున్నప్పుడు మానేస్తా నా బాబయ్యా’

అని గారెలగంగన్న రొట్టలుమింగుతుండగా—

‘వెళ్ళిముఠాకొడుకు—ప్రపంచజ్ఞానం లేనివాడుగాబోలు — కను కనే సమస్తమూచూచిలి కాశీలేచిపోయాడు — గ్రామస్థులు వీడుచచ్చాడని నీలివార్తను పుట్టించి ఆ స్త్రీనిపడేశుకోవాలని చూస్తున్నారు.’

అని కలకర్టరుగారు తమలో అనుకోసినవ్యక్తున్నారు.

\*\*\*\*\*

౫

ఆవేళ కలకర్టరుగారికచ్చేరీ, యినకవేస్తే రాలనంతజనసమర్థంతో వుంది.

నియమితకాలంలో కలకర్టరుగారు ఉచితసానము నలంకరించారు. వారిలోపాటే మరియొకవ్యక్తి, కోటు తలపాగా మొదలయిన వేషంతో వచ్చి అధికారుల సరసనే మరియొకకుర్చీలో కూర్చున్నాడు.

అతనెవరో కొత్తఉద్యోగియైవుంటాడని అందరూఅనుకున్నారు.

కచ్చేరీ ప్రారంభించబడిన అనంతకాలంలోనే—

‘గారెలగంగన్న పిటిషనుదారు!’

అని కలకత్తరుగారు కేక వేయించారు  
అర్జీగారులు ఒక్కొక్కరుగా అధికారియెదుటికొచ్చి నిలుచున్నారు.

కలకత్తరుగారు వారివారి అర్జీలన్నీ అందుకుని వరుసగా ఒక్కొక్కర్ని విచారించడం మొదలుపెట్టారు.

“ఏమయ్యా! గారెలగంగన్న ఆ స్త్రీపై నీ కేటువంటి అధికారముందీ అతనికీనీకూ ఏమిటి సంబంధం?”

అని కలకత్తరుగారు రడగ్గా—ఆ అర్జీదారు కంటతడి పెట్టుకుంటూ —

‘పట్టలేని దుఃఖంతో వున్నాను—ఏం చెప్పకోను బాబయ్యా! అదృష్టవంతుడు—వాడికి రోజులయిపోయినాయి వెళ్ళిపోయాడండి. గారెలగంగన్న అంటే నాకు స్వయంగా పెదనాన్నకొడుకండి—వాడి కుటుంబాని కంతటికీ నేను తప్ప, యింకెవరూ వారసులు లేరండి—”

అని బంకచుండా చెప్పేటప్పటికీ, కలకత్తరుగారూ—వారి ప్రక్కనే మారు వేషంతో కూర్చున్న గంగన్న కూడా తెల్లబోయాడు.

‘అలాగటోయ్, గారెలగంగన్న నీకు పెదనాన్నకొడుకా? అతనిలా వుండేవాడూ?’

అని కలకత్తరుగారు రడిగినవానికి అర్జీదారు కొంచెమాలోచించి —

“అప్పుడే చావువీనుగులావుండేవాడు బాబయ్యా! వా డెలాగా బ్రతకాడు—వాడి ఆ స్త్రీ అంతా మాకు గెందవలసిందేనని, మేము అదిలోనే తెక్కి—సుకున్నామండి’ అని చెప్పాడు.

“మంచిది. గంగన్నకిప్పు డేమాత్రం వయస్సుంటుందీ?”

‘వయసు చిన్నదేనండి—పాతికకంటే యెక్కువవుండవు — కాని జేహాకాయలా వల్ల చచ్చిపోయాడండి. అప్పుడు నేను దగ్గరే వున్నాను — చచ్చిపోతూ—నా ఆ స్త్రీ అంతటిని నువ్వే అనుభవించరా బాబాయ్! దొంగ

నేమాయివేసుకుని అనేకమందివస్తారు. వాళ్ళకు దక్కనియ్యకు— అని కూడా చెప్పాడండి.

అని ఒకటవఅర్జీదారు చెప్పినదానినంతటిని విని—

‘హరి వీడిదుంపలెగా! ఎలా నీలు పండిస్తున్నాడో! నేను చచ్చి పోయేటప్పుడు వీడువగ్గోవున్నాడుట—నాకు పినతండ్రి, పెనతండ్రి తనరూ లేనిదే వీడెక్కడనుంచి వచ్చాడూ? దాటుణా!’

అని తనలోఅనుకొని, గంగన్న నిష్ఠాం పోయిచూడడం మొదలు పెట్టాడు

‘నరే—నువ్వు అపతలగా నిలుచో—’

అని కలకట్టరుగాగు రెండో అర్జీదారును పిలచారు.

‘గారెలగంగన్న తనకుటుంబఖర్చుల నిమిత్తం, తన రెండుమేడలనూ పదివేలరూపాయలకునాకు తనఖా గాశాడండి. నస్తానేజును రిజిస్ట్రీ చేయించాలనుకుంటూనే చనిపోయాడు. మొట్టమొదట నాకుబాకీ చెల్లుబడిలేనిదే, కోర్టువారు యితరహక్కులను విచారించకం ధర్మం గాడండి—’

అని రెండవఅర్జీదారుచెప్పి ముగించగా—

‘ఇదిమరీ సరసంగావుంది. నాకు కుటుంబమే లేనిదే—దానిఖర్చులకు పదివేలు అప్పుచేశానా! కాగా, అప్పుచెయ్యడానికి నాఖర్మమేం గాలింది? ఈనిమిషంలో యినప్పైతై తెలిచానంటే, పాతికవేలున్నాయ, నరేకానియ్య— ఇంకాఎంతమంది ఏవిధంగా చెబుతారో!’

అని గంగన్న తనలోఅనుకుని, మూడవఅర్జీదారు చెబుతున్నదానిని వింటున్నాడు.

‘గంగన్న నాకు ఆప్తమిత్రుడండి—అతనికి గారెలంటే బహు యిష్టమవటంవల్ల, తనఅనంతరం గారెలసమారాధన చేయవలసిందని తన ఆప్తిమీద అయిదువేలు నాకు సంక్రమించేలా, కాగితంరాసి

యిచ్చాడు. స్వర్గంలోవున్న గారెగంగన్న ఆత్మశాంతికోసం గారెల సమారాధన విధిగా చేయించాలి. అందుకునాకో ఐదు వేలురానియ్యండి'

ఆ అర్జీదారు చెప్పినవానిని వినేటప్పటికీ, గారెగంగన్నకూ—  
కలకర్జుగారికీకూడా నవ్వాగిందగాదు.

'నాకొట్టులో మూడువేలు బట్టలవాడకం బాపతుబాకీవుంది, గుటుక్కు న చచ్చాడండా మారాజా—'

అని మరియొక అర్జీదారు.

'వెచ్చాలబాపతు ఆగొండలుపడ్తువుంది. మారాజా!'

అని యొక అర్జీదారు

'గ్రామంలోని వాడుదేవాలయం మండ్లముకులకింద రెండువేలు రాశాడిండి—భగవంతుడి కార్యం—ఇందులో మేము తినేదేమీలేదు—'

అని యొక అర్జీదారు—

ఇలాగ్గా అనేకమంది అర్జీదారులు చెప్పకొన్న అసంతరం, జానీ ఒక స్త్రీని వెంటబెట్టుకొచ్చాడు.

ఆ స్త్రీ నెత్తిమీద ముసుగువేసుకుని, వలవల' యేడుస్తూ కోర్టు వారియెదుట నిలుచుంది. ఆమెచంగలో ఒక అయిదా రేళ్ళకుర్రాడు.

'నీవ్యవహారమేమిటి?'

అని కలకర్జుగారడగ్గా, ఆ స్త్రీరపువ జానీ ఏమో చెప్పబోగా—

"ఆమెను స్వయంగా మాటలాడనీయవలూ"

అని కలకర్జు చెప్పనమీదట ఆ స్త్రీ కళ్ళనీళ్ళు తుడుచుకుంటూ—  
నోటికి గుడ్డ అడ్డంపెట్టుకొని దుఃఖిమును అభినయిస్తూ—

'నా పెనిమిటి సంపాదించిపెట్టిన ఆస్తిని అక్రమంగా పంచుకో దానికి ఎంతమంది హక్కుదారులు బయలుదేరారో చూడండి. మారాజా! నాభర్త కెవరూ ఋణదాతలులేరండి! నేనూ నాబిడ్డతప్ప యింకెవరూ వారసులు లేరండి.'

అని చెప్పగా, కలక్టరుగారొక వయిపువ, గంగన్న యింకో వయిపునా నిలుపునా నీరయిపోయారు.

“ఏమిటి? నువ్వు నా—కాదు గంగన్న పెళ్లనివా? భవ్ బావుంది—”

అని గంగన్న నోరు తెల్లబెట్టాడు.

‘నువ్వు గారెలగంగన్న భార్యవుటమ్మా! చంకలోనివాడు గంగన్నకొడుకా! అతనికి భార్యబిడ్డలుండగానే యింతమంది హక్కుదారులు బతులుదేరారా?’ అని కలక్టరుగారడగ్గా—

‘చిత్తంబాబయ్యా! చాలాఅన్యాయం. గంగన్నగారికి భార్య బిడ్డలమైన మేముండగా ఆస్తియెక్కడా పోనడానికి వల్లగాదండి—’

అని తిలకం, అక్కడినుంచీ తిరిగి యేడుపును ప్రారంభించింది. బానీ ఆమెను సొంజుచేశాడు.

“అయ్యోనాదేవుడో! అయ్యోదేవుడా! మమ్మల్ని అధ్వాన్నంలో కలిపి వెళ్ళిపోయావా’ నీకొడుకు పెళ్ళిపేరంటాయి—ముద్దుముచ్చటలు చూచుకో— యోగం నీకులేకపోయిందా! అయ్యో నాదేముడో అయ్యో నాదేముడా! నాపసుపు కుంకాలకేకరువు చేశావా?’

ఆమె యేడుపునువిని అక్కడివారందరూ తెల్లజోవడం మొదలు పెట్టారు ఆమెనిబట్టిగా గారెలగంగన్న భార్యఅయి వుంటుందనీ—అందర నోటోనూ కరక్కాయపడిందనీ అనుకున్నారు.

‘అయితేనూ! గారెలగంగన్నను నువ్వు యెప్పుడు వివాహం చేసుకున్నావమ్మా! ఎంతకాలం కాపరంచేశావు?’

అని కలక్టరుగారడగ్గా—

‘కాశీలో అయిదేళ్ళక్రితం వారునన్ను వివాహం చేసుకున్నారండి. ఆ వెంటనే పుత్రసంతానం కలిగింది. అప్పటినుంచీ నేను కూడా కాశీలోనే వుంటున్నాను,’

“ఆయన పోయి యెంత కాలమయిందీ?”

‘మీరు పేషెంట్ ప్రకటించినప్పుడే పోయారండి!’

‘సిద్ధర్థ అవసాన కాలంలో నువ్వు దగ్గరే వున్నావన్నమాట?’

‘లేకేమండీ! రాత్రింబగళ్ళు నిద్రాహారాలు లేకుండా సేవలు చేసుకున్నాను. వారు బ్రతుకుతారేమోనని ఎంతయినా కష్టపడ్డాను—కాని భగవంతుడు దయ లేకుండా నాదేవుణ్ణి యెత్తుకుపోయాడు.’

అని జానీ అంతకుముందు చెప్పిన ప్రకారం, తిలకం తన పాత్రను తాను అతిచాక చక్కగా నటిస్తుంటే గంగన్న తాలూకు యావత్తు ఆస్తిన్నీ తమకే సంక్రమిస్తుందని, తనలో తాను అపరమితమైన ఆనందము ననుభవిస్తూ—

‘బాబయ్యా! గారెగంగన్న తాలూకు మేడలు రెండున్నూ నాకు వదివేలకు తనఖావున్నాయండి — కాగితాలు దాఖలు చేసుకుంటాను.’

అని చెప్పాడు.

‘సీపేరు—’

‘జానీ—’

“ఇంతకుముందొక తనఖా దారున్నాడు.”

‘నాది ముందు తనఖాలెండి.’

‘నరే—చూస్తాం’

“అన్నిటికంటే యీమె యెవరో నా భార్యనని చెప్పుకుంటూ రావడం బాగుంది. మనిషి నడరుగానే వుంది—వనికొస్తుందీ. ఇదెందుకొచ్చిందో—కానియ్యి—వెళ్ళాలేక చచ్చిపోతున్నాను—ఈమెను నా భార్యకింద స్వీకరిస్తా—”

అని గంగన్న తనలో అనుకుంటూవుండగా, కలవ్వరుగారు తమ స్నానముచుదిగి, స్త్రీ చంకలోవున్న బిడ్డనుతాకి—

“మీనాయన పేరేమిటి బాబూ” అని అడిగాడు.

“జానీ—

అని ఆకుగ్రాడు, తనపాతాలన్నీ మరచిపోయి తటాలున యదార్థమును చెప్పాడు.

‘తప్పశ్రీ! గారెలగంగన్న అనిచెప్ప—”

అ) శల్లి హెచ్చించింది కాని, కలవ్వరుగారు బాలుణ్ణి మరి ఏమీ అడగలేదు

“శురతనంబాబయ్యా! తెలీదు—ఏదో నోటికొచ్చినపేరు చెప్పేశాడు”

అని తిలకం చెప్పింది.

“నువ్వు గంగన్నభార్యవని యిక్కడున్నవారెవరేనా సాక్ష్యం చెప్పగలరా.”

అని కలవ్వరుగా రడగడమే తడవుగా—

“చిత్తం—నేనున్నానండి —ఈఅమ్మాయి—గారెలగంగన్నకు భార్యలయిన విషయం నేనెరుగుదును—అతని ఆస్తి యావత్తుకూ యీమెయే వారసురాలయినమాట యదార్థమనిప్రమాణపూర్వకంగా చెబుతున్నాను.”

అని జానీ జంకులేకుండా చెప్పినదానినికూడ కలవ్వరుగారు విన్నారు.

చేరువలోనే కూర్చున్న గంగన్నకు కనుసౌజ్ఞచేసి, రహస్య లోచనామందిరంలోకి తీసుకెళ్ళాడు.

“ఏమయ్యో! ఏమంటావ్! నీకొట్టే నేతిలోపడింది—ఆమెనీకు నచ్చుతే చెప్ప. భార్యలేనిలోటు తీర్చుకుందువుగాని—”

అని కలక్టరుగారు చెప్పగా—

‘చిత్తం బాబయ్యా! తను అనుగ్రహం’

‘ఆమెనిషి నీకు నచ్చిందా?’

‘నచ్చకేమండీ? బంగారం బొమ్మలావుంది కష్టపడి కననక్కర లేకుండా కొడుకుకూడా వున్నాడు.’

“మరయితే, నీవేషమంతా తీసేసి—మామూలుగారా!”

అని కలక్టరుగారు చెప్పిన వెంటనే, గంగన్న తనకోటు, శల పాగా వగైరా వేషమంతటినీ తీసివేసి, కలక్టరుగారితో యివతల కొచ్చాడు.

గంగన్నను చూచేటప్పటి కాతన్ని అంతకుముందు తెలసిన వాళ్ళందరూ నిలువునా నీరయిపోయారు. చనిపోయాడనుకున్నవాడు కళ్ళయెదుట సాక్షాత్కారమయితే మేమనుకోవాలి?

ఎవరిమట్టుకువారు చల్లగా జారిపోవాలనిచూచారు. కాని ఒక పిట్టయినా అవతలకు వెళ్ల కూడదని, కలక్టరుగారు చుట్టూపహారా వుంచారు.



‘చచ్చిపోయినారంటే, గామోసువనకున్నాము — మళ్ళీ బ్రతికి వచ్చారాబాబయ్యా!’

అని ఒకరు —

‘ఎన్నాళ్ళయిందిమారాజా! కళ్ళు కాయలు కాసిపోయాయి.’

అని మరియొకరు —

‘దుర్మార్గులెవరో మీరుచచ్చిపోయారని నీలివార్తనేళారు. ఎంతఘోరంబాబయ్యా! చిరకాలానికి మళ్ళీస్వగ్రామం చేరుకున్నారు— మాకందరకూ చాలాచాలా సంతోషంగావుంది.’

అని యింకొకరు —

ఇలాగ్గా, అక్కడమూగినవారందరూ అపరిమితమయిన ప్రేమ గౌరవాలను నటిస్తూ, గంగన్నను ఆస్వాద్యంగా పరామర్శించడం మొదలుపెట్టారు.

“మీపరామర్శలన్నీ నాకు తెలుసుగానీ—ఇప్పుడు ముందుకొచ్చి చెప్పండి—నేను యెవరెవరికి ఏమేంబాకీవున్నాను—ఎవరెవరికి తాకట్లు తనఖాలూ పెట్టాను.”

అని గంగన్న అడగ్గా —

‘లేదుబాబయ్యా! మీరెవరికీ ఒక్కరాగివయినా ఈయవలసిన అవసరంలేదు—మీరెవరికీ ఏవిధంగానూ బాకీలేదు. కాని తమ ఆస్తి యావత్తున్నూ గవర్నమెంటువారికి సొక్రమించిపోతూవుంటేచూచి నహించలేక అందరమూ తలోకాస్తాపంచుకుందామన్నా సద్భావంతో యిలా చేశాముగాని—అంతకీ వీరేశారణమేమీ లేదండి! కోర్టువారూ మీరూకూడా మమ్మల్ని ఓమించాలి.’

అని అందరూ ఏకగ్రీవంగా చెప్పారు.

జానీ తిలకము లిద్దరూ ప్రశ్నార్థకంగా ఒకరిముఖాల్లోకొకరు చూచుకోవడం మొదలుపెట్టారు.

“ఇంకెందుకమ్మాగొడవ — నీభర్తతో నీవువెళ్ళిపోవచ్చు — మీయిద్దరూ సుఖంగా సంసారంచేసుకొండి”

అని కళ్ళదుగారనగా తిలకం ఖమ్మనాలై తలను కిందికి దించుకుంది.

“నువ్వుచెప్పిందాంట్లో అసత్యమేమయినావుంటేచెప్పు — శిక్ష విధిస్తాను”

అని కలకర్ణుగారుశిక్షి అనేటప్పటికి తిలకం మరింత బెదిరిపోయింది.

‘లేదండి—నేనుచెప్పినదాంట్లో అసత్యంలేదు—’

అని ఆమెచెప్పలేకచెప్పింది.

“వెళ్ళవచ్చు! నీభార్యనూ, బిడ్డనూ తీసుకునివెళ్ళు—మీసుఖజీవనానికి ఏదుర్మార్గులయినా ఆటంకమును కలిగించారంటే నేనువారిని శిక్షించగలను.”

అని అధికారి తిరిగిచెప్పినమీదట — గంగన్న తిలకంచెయ్యి పట్టుకొని—

‘ఊరా! వెళ్ళిపోదాం—’

అని తీసుకుపోతూవుంటే — ఆమె విధిలేక అతనితో వెళ్ళిపోతూంది. జానీ బిక్కముఖంవేసుకుని చూడడం మొదలుపెట్టాడు.

‘ఇది పంచమహాపాతకపట్నమయినందు కురికేపోలేదు — నా భార్యనుచూస్తుండగా యింకొకరికి అంటగట్టాడీఅధికారి. ఇప్పుడేమిటీ చెడ్డొకడంటే నోరెత్తానంటే ఖయ్యదులోకి తోస్తాడు.

కానియ్యి—ఎక్కడికిపోతుందీ? నాలుగురోజులు అతనితోవున్నట్లేవుండి లొడ్డులొసుగూ మూటగట్టుకుని నాభార్య నాకెలాగా వస్తుంది—’

అని అతడు తనలో అనుకొని అప్పటికి నసిపెట్టుకొని తిలకం కూడా సాంజ్జు చేసి అతనికి అదేవిధంగా సూచించింది.

గారెలగంగన్న తిలకమునూభార్యను వెంటబెట్టుకుని తనదంటికి తీసుకుపోయాడు.

అమేడయొక్క సౌభాగ్యసంపదాను - సాధనసామగ్రినీచూచి తిలకం ఎంతయినా అబ్బురపడింది. కాని తనభర్త యింకొక్కడైవుండగా యితనితో వచ్చేసినందుకు మొదట కొంచెం కించపడింది. కాని అవయత్నంగా అనూచితంగా తానటువంటి సౌభాగ్యసంపదలకు యజమానురాలవుతే, ఆపదవి నెలాపోగొట్టుకుంటుంది?

గంగన్న ఆనాడే తిలకానికి లెక్కలేనన్ని విలువగలచీరలు - బంగారుఆభరణాలూ యిచ్చాడు వాటివన్నింటినీధరించి, అమేడతో మనులుసూపుంటే ఆమెకదంతా ఓపువర్జన్యలావుంది

కాని-జానీవిషయం తల్చుకున్నప్పుడల్లా ఆమెకు గుండెగుళలు మంటూంది.

నాలుగురోజులు గడిచాక -

‘అయితేనూ, నీవిజ్ఞాతాంతమేమిటో యిప్పుడయినా చెప్పరాదు - కేవలం డబ్బుకోసం మోజువడి, నాకుభార్యగా వచ్చావని నాకు తెలుసు—’

అని గంగన్న అడగ్గా—

‘అవిమరూలేమీ మీరు నన్నడగొద్దు - మీకు భార్యగా వచ్చాను—అలాగే వుంటాను.’

అని ఆమె ఒకేసారి ఖచ్చితంగా అడగడంవల్ల గంగన్న ఆమెను తిరిగి యింకేమీ అడగడంమానేశాడు.

‘ఏది ఏమయితే నాకెందుకూ? వృద్ధులవత్సరాలు భార్యలే కుండా బ్రహ్మచర్యంలో గడిపాను—నానాఅవస్థలూ పడ్డాను. ఈనాటికి నాభార్యఅంటూ ఒక స్త్రీ నాయింట్లోవుంటుంది. నాకిదేవదివేలు.

నేను చనిపోయానని పుట్టించబడిన నీలివార్తవల్ల నాకు మహా పకారమే జరిగింది. అందుకు కల్పదుగారుకూడా గొప్పఉపకారం చేశారు.

అంతకుముందు నాముక్కు ముఖమూయెరుగక పోయినప్పటికీ నాకు భార్యలాగేవుంటూ—దాంపత్యసౌఖ్యము నిస్తూంది. ఆమె మనసులో యేముందో యెరికితెలుసు? తెలియకపోతే నాకు చెడిపోయిందేముందీ”

గ్రామస్థులందరూ వింతవింతలుగా చెప్పకొంటున్నారుట! ఎవడలాచెప్పకొంటే, నాకుపోయిందేముందీ? నాఅస్తిగాను నిలబడడమే గాకుండా బంగారంలాంటి భార్యకూడా దక్కింది.

నేని చనిపోయానని పుట్టించబడిన నీలివార్తవల్ల మంతలాభం కలిగింది.”

అని గారెలగంగన్న తనలోతాను సంతోషమునే పొందుతున్నాడు.

“ఊరివారి పెళ్ళాన్ననర్వోతీసుకొచ్చి ఇంట్లోపెట్టుకుని మురిసి పోతున్నా వేమిటయ్యా.”

అని ఒకరు—

“స్వంతభార్యవుండాలిగానీ—యిదేమిటి? రెండోరకం—”

అని మరియొకరు—

ఈవిధంగా అనేకమంది అనేక రీతులుగా గంగన్న ముఖమీదనే అనడం మొదలుపెట్టారు.

కానీ గంగన్న ఆమాటలు తన్నుకానట్లు దులిపేసుకుని సంచరించడం మొదలుపెట్టాడు.

తిలకం తనలోతానేమీమా స్నానము చేసుకుంటుంది, కాని గంగన్నక వేమీ తెలియనే తెలియవయ్యె!

2

“ఇప్పుడింట్లో లేడుగదా!”

‘లేడు—లేడు—త్వరగా లోపలకొచ్చెయ్యి—’

అని జానీ లోపలకురాగానే, తలుపులు వేసిందితిలకం.

తండ్రిసిచూడగానే చంక్కకెక్కాడు కుర్రాడు.

‘గొప్పచిక్కులోనడ్డాం. ఇన్నిరోజులనుంచి ప్రయత్నంచేస్తుంటే, యిప్పటికి లోపలప్రవేశించడానికి వీలయింది.’

“అగంగన్న యెప్పుడూ యింట్లోనేవుంటాడు. ఇప్పటికినామీద కొంచెం నమ్మకంచెక్కిడంవల్ల, యిల్లంతా నామీద వొదిలివెళ్ళి పోయాడు.”

‘ఎక్కడికి పోయాడూ?’

“ఏదో అవసరమయిన పనివుంది—ఈదగ్గరలోనేవున్న పారు గూరువెళ్ళాడు.”

‘అయితే కొంచెంసిమితంగానే వుండొచ్చు.”

‘అ, వుండొచ్చు సాయంకాలం దాకారాదు, మేడమీదికి పోదాంరాండి’

అని చెప్పి, తిలకం భర్తను మేడమీదికి తీసుకుపోయి అక్కడ ఉండే విలువగల సామానులూ—వెండిబంగారాలూ అన్నింటినీ చూపింది.

కొన్ని ఆధరణాలను—కొంతకొక్కమునూ ఓ పెద్దమూటగాకట్టి భర్తకిచ్చి—

“వెళ్ళేటప్పుడు యీమూటను తీసుకుపోయి మనముంటిదగ్గర చేర్పండి—”

అని చెప్పింది.

‘అయితేనూ, గంగన్నానువ్వు మొగుడూ పెళ్ళాల్లాగే వుంటున్నారా?’

‘అదంతా వేరేగొడవ—మీరు నన్నటువంటి విషయా లేమీ అడగొద్దు నేనెప్పటికీ యీనా మీదాన్నేగానీ—యింకొకరిదాన్నిగాను.’

‘ఆమాత్రం ధైర్యమిచ్చావుచాలు—చేతులారా స్వంతభార్యను పరులపాలు చేశానేమిటా అని, బెంగ పెట్టుకొని యేడుస్తున్నాను—”

“మీకటువంటి బెంగ యెప్పటికిన్నీ వద్దు—కాలమూ ఖర్చుమూ యిలాతోసుకొచ్చాయి. ఇదన్నా మనమంచికేలేండి—లేకపోతే యింత డబ్బు—ఇన్నివస్తువాహనాలు మనకెలా దక్కుతాయి.’

‘జిమ్—కూటికినయితరం కరువుపడి మహాదరిద్రము ననుభవించామింతకాలమూను—అయితే ముందుసంగ తేమిటి?’

“ఇంకోనాలో, రెండునెలలో—అనగా, యీమేడలోని వెండి బంగారాలూ డబ్బు—అన్నీ మనముంటికిచేరేవరకూ యిక్కడ ఉండము—అనంతరం జై పరమేశ్వరాలని, మనమిద్దరమూ ఏబొంబా యో—ఏకలతాయో—దాటెయ్యడము—”

‘భార్యవయినందుకు బహుచక్కటి ఆలోచన ఆలోచించావు గాదూ! పొరబాటున కచ్చేరీలో అన్నాముగదాఅని యీగంగన్నగారు నువ్వు తనభార్యవేనని తీసుకు చక్కానస్తాడా?’

“అందుకు మనం తగినట్లే చేస్తున్నాముగా?”

‘ఇంకాచెయ్యాలి—’

‘తెగెందరపడకండి — వీడు మళ్ళీ కాశీరామేశ్వరాల పాలు గావలసిందే!’

“భూమిబుట్టాకూడా తెగనమ్మించేసి—అడబ్బునుకూడా మనమే మూటగట్టుకుపోవాలి.”

‘అంతే—అంతే—నాస్లానుకూడాఅదే—కనిపెట్టాను.’

‘మనం అవిధంగా పారిపోతామే అనుకో—అప్పు డీగంగన్నగారు తిరిగి మెల్లి వట్టుకుంటాడేమో—’

‘ఏడిశాడు. మనం పట్టుబడతామాయేమిటి?’

అని వారామాటా యీమాటా చెప్పుకునేటంతలో వీధితలుపులు చప్పుడయినాయి.

‘గంగన్న నచ్చినట్లున్నాడు—యిప్పుడేలాగా?’

అని జానీ ఖంగారులో అన్నాడు తిలకంకూడా భయపడింది.

‘దొడ్డిగుమ్మన పారిపోతే?’

‘అంతేచెయ్యాలి—మెల్లిగా కిందికొచ్చేయ్యి—’

అని తిలకం భర్తను మెల్లిగా మేడదింపి కిందికితీసుకొచ్చేసింది.

“ఇదే దొడ్డిగుమ్మం — వెళ్ళిపోండి — మూటచంకలోపట్టుకొండి—ఏవరికీ కనపడనీయొద్దు—”

‘అలాగే—నువ్వుమాత్రం మనమనుకోన్నప్రకారం త్వరగా చేసేయ్యాలి. నువ్వు యెప్పటికైనా నాదానవేలని చెప్పావు—’

‘అవును—నీదాన్నే—త్వరగా వెళ్ళిపో—’

“అమాటే జ్ఞాపకముంచుకోవాలినుమా! మళ్ళీయెప్పుడురాను?”

“వీలుగావున్నప్పు డీవేళలాగే నేనుకలుచుచేస్తాను — అప్పుడు వద్దవుగాని—’

అనిచెప్పి దొడ్డిగుమ్మాన భర్తను పంపేసి, తిలకం యధావ్రతం  
రంగా లోపలకొచ్చి గంగన్నకు తలుపుతీసింది.

‘ఇంత నేపంజేస్తున్నావే! పట్టపగలే నిద్దరోతున్నావాయేమిటి?  
దొంగలు దోచుకుపోతాగుసుమా! ఈపూర్ణో దొంగలభయం మెక్కువ’

అని గంగన్న అనగా—

“అలాగటండీ! యీపూర్ణో దొంగలభయం అంతయెక్కువన్న  
మాట?”

‘ఓయబో! చాలాయెక్కువ—ఓచూటు నడుస్తూనడుస్తూవుండ  
గానే, నాజలతారుకండువా లాసుకున్నాగు దొంగలు.”

‘ఓయమ్మా! అయితే చాలాజాగ్రత్తగావుండాలి.’

‘మరేమిటనుకున్నావ్! అందుకేయింతగా చెబుతున్నాను. ఎన్ని  
సార్లు పిలిచినా పలక లేదు—లోపల ఏంజేస్తున్నావేమిటి?

“మేడమీదవున్నానండీ! అంచేత మీపిలుపు అంతత్వరగా  
వినిపించదు.”

“అంతేనా?”

“ఇంకేమిటనుకున్నారూ?”

‘ఏమీలేదుగానీ—నువ్వుమాత్రం చాలాజాగ్రత్తగా వుండాలి—  
ఇంకోమాటు ఏమయిందో తెలుసా! రాత్రి నేనొక్కణ్ణే మేడమీద  
పడుకుని నిద్దరోతున్నాను—ఎప్పుడు ప్రవేశించాడో! ఎలా ప్రవేశించా  
డో ఓదొంగ మేడమీద ప్రవేశించి, మెల్లిగా నాతలక్రింద తాళం  
చెవులు సంగ్రహించాడు. ఇనప్పెట్టె తెరిచాడు, ఇంతలో నాకు మెఘ  
కువరావడంవల్ల దొంగ పారిపోయాడు. ఇటువంటివి చాలాసార్లు జరి  
గాయి. ఈవెధవపూర్ణో దొంగలభయం చాలాఎక్కువ. ఈపూరుకు  
అదొక్కటే—మిగతావిషయాలన్నీ చాలా బాగానేవుంటాయి.”



“అంతచేటు దొంగలభయముతో మనమిప్పుడో కావరం చెయ్యలేమాడోయ్ దొంగలంటే నాకనలేభయం—దొంగనుచూశానంటే కొయ్యిపోతాను—మనం యిప్పుడో మకామే త్రేసి యింకోపూర్ణో వుండాలి—ఈదొంగలపూర్ణో నేనొక్క గంటయినా వూడలేను.”

“మేడలూ—భూములూ—అన్నీయిప్పుడో వుండగా, మనం యిప్పుడు నొదిలి పెట్టి యెలాపోతాం?”

“అంతేనా!”

‘పోనీ నువ్వేదయినా సలహా చెప్ప అలాచేదాం, ఈపూర్ణోవుండడానికేనాకూడా యివ్వంలేదు.’

‘డబ్బుంటే, ఏపూర్ణోపడితే ఆపూర్ణోనే కొనుక్కోవచ్చు—ఇప్పుడు భూములూను—ఇక్కడున్న మనమేడలూ భూములూ అమ్మేస్తే యెవరూ కొనరాయేమిటి?’

‘ఎందుకు కొనరూ? బేరంపెడితే, అరగంటలో కొంటారు—’

‘అలాఅయితే అమ్మేయ్యకూడనూ? ఏమదరాసులాంటి పెద్ద పట్నంలోనో మనకుకావలసిన మేడలనూ—భూములనూ కొనుక్కుని సుఖంగా వుండొచ్చు—’

“అవును—అలాచేదామంటావా? నీసలహాకూడా బాగానేవుంది”

“అంతేగానీ యీదొంగలపూర్ణో మీకు విరోధులుచాలామంది వున్నారు?”

‘విరోధులెవరూ?’

‘విరోధులెవరని మెల్లిగాఅడుగుతారేమండీ! మీరునిజంగాచచ్చి పోతే, మీరిస్తినందరూ తలోకాస్తా పంచుకునేవారు—అలాజరగలేదని, మీమీద అందరకూకక్షగానే వుంటుంది—’

“అవునేవో! నువ్వుచెప్పిందికూడా నిజమే నామీద చాలామంది దికి గుర్రగావుంటుంది—”

‘విరోధులున్నవూళ్ళోనూ దొంగలున్నవూళ్ళోనూ ఎన్నడూ  
వుండకూడదు — సాధ్యమయినంత త్వరలో మకామెత్తెయ్యండి.’

‘అంతే అలాగేచేస్తాను — రేపుమేడలూ పొమ్మూకూడా బేరం  
పెడతాను — నిమిషంలో అమ్ముడయిపోతాయి. మనంఅడబ్బు పట్టుకుని  
మన యిష్టమొచ్చినదగ్గరకు పోవచ్చు —’

‘అవును — అదిమనకు అన్నివిధాలా ఊమకరమయిన వ్యవహారంలా కనుపిస్తుంది.’

‘నేను దేనికిచెప్పినా ఊమకరమయినదానినే చెబుతాను మీరు  
ఆస్తిని ఎంతత్వరగాఅమ్మేసి డబ్బును చేతిలోవేసుకుంటే అంతమంచిది.  
ఈపూరునుమనం వీలయినంతత్వరలో వొదిలి లేచిపోవాలి.’

అని తిలకంచెప్పినమాటలు గంగన్నతిలకు బాగాయెక్కాయి.  
అతడమరునాడే మేడలనూ — భూములనూ తాను అమ్మునలుచుకొన్నట్లుగా  
పదిమందికీ తెలుపుడుచేశాడు ఏమాత్రమయినా తక్కువకయినాసరే  
అమ్మి డబ్బుచేతులో వేసుకోవలసిందిగా తిలకం గంగన్నను  
ఏపూటకాపూట తొందరచేయడం మొదలుపెట్టింది.

గంగన్నకూడా ఆచుర్దాగానేవున్నాడు. ఆపూళ్ళో తనకువిరోధులు  
న్నారని యెన్నడయితేఅతనికి నమ్మకంకలిగిందో అంతటినుంచీ,  
ఆపూరును వొదిలిపెట్టమ్యాలని, అతనుమరింత తొందరపడుతున్నాడు.

చెడిపోయేకాలానికి అనుగుణంగానే బుద్ధులుకూడా కలుగుతుంటాయిగదా!

అంతకుముందింట్లోవున్న కొళ్ళిమ-వెండిబంగారాలూ అంతకుముందే దవదఫాలుగా యింట్లోనుంచి వాటిపోయాయి.

గంగన్న అంతవరకూ ఆవిషయమునే కాసుకోలేకపోయాడు.

అనాడుతిరిగి పొలమునూ మేడలనూ ఒకమార్వాడికివిక్రయించి నల్లభైవేలరూపాయలను పట్టుకొచ్చి ఆనోట్లన్నీ కట్టకట్టి బీరువాలో భద్రపరిచాడు.

‘ఏమేవ్! ఇహమన కేవిధమయిన ఆలశ్యమున్నులేదు. డబ్బు చేతిలోపడిపోయింది. నల్లభైవేలూ బీరువాలో భద్రపరిచాను. ప్రయాణానికి ఎల్లుండి చాలా బావుంది.’

“ఊ! కానియ్యండి. మదరాసుపోదామా?”

“నీయిష్టం.”

‘మదరాసుపోతేనే బావుంటుందని నావుద్దేశం’

“మరయితే అలాగే కాసద్దాం. నీయిష్ట మెలావుంటే అలాగే? అక్కడే ఒకమేడ కొనుక్కుని ఖిలాసాగా కాలక్షేపం చేదాం.”

“నాకింకోసం దేహముంది”

“ఏమిటో చెప్పా”

‘మనకు యిత్రడిసామానులూ, కర్రసామానులూ చాలా వున్నాయిగదా! వీటినిన్నింటినీ మదరాసుకుతీసుకుపోవడం చాలా కష్టంగాదండీ?’

‘కష్టమే—అందు కేంచేదాం?’

“స్థిరాస్తిని ఎలాగా తెగనమ్మి డబ్బుచేసుకున్నాముగాబట్టి ఇత్రడిసామానులు, కర్రసామానులూ మొదలయినవాటినిన్నింటినీ కూడా తెగనమ్మేసి డబ్బుచేసుకుని పట్టుకుపోవడం మంచిది. మనకు కావాలంటే మదరాసులో రకరకాలసామాను లుంటాయి.”

‘పోనీ అలాగేచేయొచ్చు — ఈవెధవసామాను’ నన్నింటినీ అంతదూరం మోసుకుపోవడం అనవసరమే—’

‘చాలాశ్రమకూడానగి! రైల్వో యీసామానంతా తీసుకు పోనివ్వరు.’

‘అవును నీటిలోచనే బాగుంది. ప్రయాణం ఎల్లుండిగాబట్టి రేవు మనయింట్లోవున్న సామానంతటినీ బండిమీద బజారుకు మోసుకు పోయి, అరగంటలో వేలవేయించేస్తాను.’

“బాగుంది. అలాచేయించండి.”

‘సరే’

‘మనయింట్లోని చరాస్తి నంతటినీ అమ్మితే ఏమాత్రం ఒస్తుం దంటారు?’

“కనీసం అయిధారువేలయినా వస్తుందని నాలించనా’

‘ఎంతయినా రానియ్యండి—మనం ఆసామానునంతటినీ మద రాసు మోసుకుపోలేము—యిక్కడే ఏవోవిధంగా అమ్మికారేకారంటే తెలిపి పడతాం.’

అని తిలకం చెప్పిన టూటలన్నీ గంగన్నకు నచ్చాయి.

ఆమరునాడు అనుకున్నా ప్రకారంగా యింట్లోని సామానుల నన్నింటినీ బండలమీద బజారుకు మోయించుకుపోయి, అరగంటలో వేలంవేయించాడు. నాలుగువేలరూపాయల కొట్లాన్నీ యింటికిపట్టు కొచ్చి, అడబ్బునుకూడా బీరువాలో భద్రపరచాడు,

ఒకటిరెండుట్రంకు పెట్టెనూ, ఒకబెడ్డింగునూ మాత్రం ప్రయాణానికి సిద్ధంచేసుకున్నారు.

రాత్రి చాలాసేటివరకూ అయిదరూ ప్రయాణానికి సంబంధించిన మాటలే చెప్పుకుంటున్నారు. సుమారు వన్నెండు ఒంటిగంట రాత్రివేళ గంగన్నకు గాఢమైన నిద్రపట్టింది.

తిలకంకూడా అతనితోపాటు నిర్ద్రపోయినట్లే పోయింది. తిరిగి యెప్పుడు లేచిందో యేమో యెవరికీ తెలీదు—

ఖంగారులో లేచి—

“ఏనుండీ! ఏమండోయ్! లేవండి. —లేవండి—”

అని గంగన్నను తట్టి లేపేటప్పటి కతను మరింత ఖంగారుతో లేచి కళ్ళునులుపుకొంటూ—

‘ఏమిటే—? ఎందుకీ ఖంగారు? ఏమయిందేమిటి?’

అని ఆయిదగా అడిగాడు.

“ఏమయిందేమిటండీ? మేడకింద ఏమిటో చప్పుడు వినిపించింది రాత్రి తలుపులు భద్రంగావేశారా?”

‘జ్ఞాపకంలేదే? దొంగలుగానీ దూరలేదుగదా! ట్రంకుపెట్టెలన్నీ కిందగదిలోవుంచాను డబ్బంతా చిన్నట్రంకులోనేవుంది.’

“ఇహనే? కొంపములిగిందన్నమాటే—లేవండి త్వరగాలేవండి పోయిచూడాలి!”

“నాకు చాలా భయంగావుంది.”

“మరేమీ భయంలేదు— నాప్రాణానికి మీప్రాణంఅడ్డు—  
రండి—రండి—”

అనితిలకం గంగన్నతో, దీపంవట్టుకుని మేడదిగివచ్చి చూచే  
టప్పటికేముంది?

వీధిలలుపులుబాగా తీయబడియున్నాయి—ట్రంకు పెట్టెలూలేవు—  
బెడ్డింగూలేదు.

గంగన్న గుండెలుబాదుకుంటూ—

“ఇంకేముంది? సర్వనాశనమూ అయిపోయిందన్నమాటే—  
వీధైవేలరూపాయలతోను ట్రంకు పెట్టెలు ఎగిరిపోయాయి—అయ్యో!  
ఎంతదారుణం? ఎంతఘోరం!”

అని నెత్తినోరూ మోడుకుని యేడనడం మొదలుపెట్టాడు.

‘అడవానిలాగ అలాయేడుస్తే ఏం ప్రయోజనమండీ! తక్షణం  
వెళ్ళి పోలీసులకురిపోర్టు చెయ్యండి!’

అని తిలకం అతనిని హెచ్చరించింది ఇతలో గంగన్న యిన  
పెట్టెవున్న గదిలోకిపోయి చూచుకుని—

“ఇదిగో! యిన పెట్టెకూడా తీసేవుంది—ఇదెక్కడిఘోరం—”

అని మరింతగుండెలు బాదుకోవడం మొదలుపెట్టాడు.

‘అంధులోకూడా ఏమయినాపోయినాయా?’

అని, తిలకం ఏమీయెగగనట్లు, ఖంగారుతో అడిగింది.

‘వెండిబంగారాలూ—అభరణాలూ—అన్నీ సర్వనూన్యం—  
ఒక్కటిలేదు. ఊకివెళ్ళేటప్పుడు వాటినన్నింటినీకూడాతీసి, ట్రంకు  
పెట్టెలో సగ్గాలనుకున్నాను—దేముడేపద్దేశాదు. చివరకు దారిఖర్చుల  
కయినా డబ్బులేదన్నమాట!—’

“ఎంతపాపమండీ! నిమిషంలో ఎంతజరిగిందీ? రిపోర్టుచెయ్యడాని  
కింకా పోలీసుస్టేషనుకు పరుగుత్రరే?”

‘హు! పోలీసులు! రిపోర్టు! ఏలాభం—’

అంటూ గంగన్న కూలబడ్డచోటలోనుంచి మరిలేవలేక పోయి  
నాడు! సర్వనూన్యం అయిపోయినాక ఇహనేమిటీలేచేదీ?



చేతిలో రాగిపయిసాళియినా లేకుండా డబ్బులతోపోయింది.  
సర్వనాశనమూ అయింది—

గంగన్న గుండె రాయిచేసుకున్నాడు. పోయినదానినిగురించి  
విచారించిన ప్రయోజనంలేదనీ—ఆదొంగలకోసమే తనసర్వస్వమునూ  
తెగనమ్మి డబ్బులు మూటగట్టివుంచాడనీ వేదాంతమార్గము  
నవలంబించాడు.

తనకు ప్రాప్తంలేనిది తనదికాదేకాదనుకున్నాడు.

ఉన్నదంతా ఒక్కమాటు శుద్ధిచివ్వెట్టుకుని పోయిందిగదా,  
యిహా ముందుజీవిత మెలాగడుస్తుందాలన్న జిజ్ఞాసకూడా లేకపోయిం  
దతనికీ.

పోయిందిపోగా — ఆమర్నాటిరాత్రి భార్యకూడా పరారి  
అయిపోనా?

కానిలో అతడు మరింత అధోలోకంలోకి కృంగిపోయాడు.

రాత్రి మామూలుగా పక్కలోనే పడుకుంది. ఉదయంలేచి  
చూచుకొనేటప్పటికీ తిలకంలేదు.

‘డబ్బునయితే దొంగలెత్తుకుపోయారు — యిల్లాళి నెవరెత్తుకు  
పోయివుంటాడు.’

అని అతడు ఎంతటివ్రంగా ఆలోచించినప్పటికీ, ఏమీఅర్థం  
గాలేదు.



“మనిషంత ముపిషి ఒక క్షుక్తుకుపోవడిమేమిటి? నేను చేతిలో కానిడబ్బులుగాలేని నిర్ధనుడను గావడంనల్ల తన్నుపోషించలేనని ఆమె తనంతటతానే యొక్కడికో వెళ్ళిపోయివుంటుంది.

ఆవిషయమునే నాతో బహిరంగంగా జెప్పిపోరాదూ?

చెబుతే నేను పోనీయనని ఆమెఅభిప్రాయపడి వుంటుంది.

కానియ్యి—దేనికయినా నేను విచారించవలసిన పనిలేదు. ఆమె నేను ప్రయత్నంచేస్తే వచ్చి భార్య గనకనా? పోయినందుకు విచారించడానికి?

నేను చచ్చానని యెవరో నీలివార్త వేశారు? ఆనీలివార్తకు ఫలితంగా భార్యవచ్చిందీ? భార్యవచ్చినందుకు ఫలితంగా యావదాస్తికి రెక్కలాచ్చినట్లు చంకనాకిపోయిందీ? ఆతరువాత ఎలావచ్చినభార్య అలాగే పోయిందీ?

ఆహా! భగవంతుడిలీలలు ఎంతభావగర్భితములు! ఈమాత్రం తెలుసుకోలేక యిల్లనీ యిల్లాలనీ తాపత్రయపడి చావడం — చివర కంతాహుళిక్కి. ఇదికూడా నామంచికే తిరిగి పూర్వపు సన్యాశాశ్రమాన్ని స్వీకరించడానికి తగిన సావకాశం లభ్యమయింది. దానిని మించినదిలేదు.

అని తనలో నిశ్చయంచేసుకున్న గంగమ్మ, జరిగిన ఏబిక్కవిషయమునూ ఎవరికీ చెప్పకోకుండా, తిరిగి ఆమెన్నాడే కాశీకి ప్రయాణం కట్టాడు.

ఇప్పుడాతనిహృదయం పరిపూర్ణమయిన విజ్ఞానమును పొందివుంటి

‘నేను తమూర్సుడనూ గాకపోతే, ఎవరిభార్యోవచ్చి, నీకు భార్యగావుంటానంటే, నమ్మి యింట్లో పెట్టుకోవడమేమిటి? అందుకే తగినకాస్త చేసింది. భార్య సరదా పూర్తిగా తీసిపోయింది.

అయినా, ఈరోజుల్లో భార్య లేదు—బిడ్డలు లేరు—ఎవరికెవరూ లేరు ఉన్నారని నమ్మినవాడు నాలాగే సర్వవిధాలా ద్రష్టవడపుతాడు—

అయినప్పటికీ నాకుపోయింది లేదు—ఏకోనారాయణ ఒంటరిగాణ్ణి ఎక్కడతీన్నా ఎక్కడపడుకున్నా అడిగేవరులేరు.

అని గంగన్న తనస్థితిని గురించి తనలోతాను అనేకవిధాల తలపోసుకుంటూ ప్రయాణమును సాగిస్తున్నాడు.

మధ్యమధ్య రైల్వేఉద్యోగులు టిక్కెట్టు లేదని దింపేస్తూవుంటే దిగిపోతూ, తిరిగి తరువాత మరియొక రైలెక్కుతూ ప్రయాణమును సాగిస్తున్నాడు గంగన్న కేవలం ఒక బైరాగిలాగ.

ఎటువంటిస్థితిమంతుడి కెలాంటిస్థితి కలిగిందీ? కావాలని అతి నేమీ చేసుకోలేదు. విధి ఆవిధంగా తోసుకొచ్చేసినప్పుడు తనేం చెయ్యగలడు?

ఒక స్టేషనులో టిక్కెట్టుకి లక్ష రైవరూ లేరుగదా అని, ఓమాటు అటూయిటూ చూచుకొని, సరిగ్గారైలుకదిలేనమయంలో హడావిడిగా ఖాళీగావున్న ఒక పెట్టెలో యెక్కేళాడు.

అది ఖాళీగావుందనుకుని యెక్కాడుగానీ, తీరాచూస్తే పరువుల పెట్టె; టిక్కెట్టులేకుండా ప్రయాణం చెయ్యడమేగాకుండా సెకండు క్లాసులో యెక్కి కూచుంటే యింకా యేం ప్రమాదమొస్తుందో అని అతడు దిగులుపడుతూనే వున్నాడు. మళ్ళీ దిగుబామంటే రైలు స్టాటుఫారమును పొదిలిపెట్టింది—ఎలాగ

ఇంతలో

‘వీయ్! యిది సెకండు క్లాస్—! పరువుల పెట్టె—’

అనివారములనుంచో ఒక స్త్రీకంఠం అతనిని హెచ్చరించేటప్పటికి గంగన్న తృప్తిపడి ఆదేశకుచూచాడు.

ఆమె తిలకం!

ప్యారిస్ దొరసానిలాగ తయారై ఎవరోపురుషునితో ఆసకండు క్లాసు పెట్టెలో తీవిగా ప్రయోగమును సాగిస్తూంది.

ఆమె ఎంతప్యారిస్ దొరసానిలా తయారువున్నప్పటికీ గంగన్న గుర్తువట్టాడు—

‘తిలకం! ఆ! నువ్వేనా?’

అంటూ ఆమెకు దగ్గరగా వెళ్ళాడు.

“వయస్సుపడ్! తిలకంయెవరు? గెటవుట్!”

అని ఆమె కళ్ళెర్రజేసి తీక్షణంగా పలికేటప్పటికి గంగన్న నిలువునా నీరయిపోయాడు.

‘గెటవుట్! అవును—నాకీమర్యాద కావలసిందే!’

అని గంగన్న ముమ్మాగు లెంపలువేసుకుని, ప్రక్కప్లేషనులో రైలుదిగి మరో పెట్టెలో యెక్కాడు.

కాలవైపరీత్యానికి అతడుగాడు—మరొకగుమాత్రం ఏం చెయ్య గలదూ?

స మా స్త్రం

Paper Supplied by Party Q. H. E. G. 34.

శ్రీ జంపనవారి కొత్తనవలలు.

నాదేశం

దేవదాసి

మొక్కుబడి

సేవకురాలు 1 వ భా॥

సేవకురాలు 2 వ భా॥



శ్రీ కొవ్వలివారి కొత్తనవలలు.

కాశీయాత్ర

కామాంధుడు

యముని తీర్పు

చెయ్యజారాక?

మిన్. లైలా

డబ్బేపథానం

బస్తీవెళ్ళాం

కోతలగాడు

కర్మకాదు

---

వలయువారు:—

పసుపులేటి బాపిరాజు,

శ్రీనాథనారాయణ పబ్లిషింగ్ హౌస్,

రాజమండ్రి.

